

அத்தியாயம் 10

தெளிந்த புத்தியுள்ள ஆவி

தேவ ஆவி அவருடைய ஜனங்களி-ருந்து பயமுள்ள ஆவியை நீக்கும்-மனுக்குலம் பொதுவாக மாம்சத்திலும் ஆவியிலும் தெளிவற்றவர்கள்-பரிசுத்த ஆவி எந்த பொருளில் தெளிந்த புத்தியுள்ள ஆவி-பலனை அளிக்கும் செயல்பாடுகள்-தெளிந்த புத்தியுள்ள ஆவிக்கு ரூபகாரங்கள்.

“தேவன் நமக்குப் பயமுள்ள ஆவியைக் கொடாமல், பலமும் அன்பும் தெளிந்த புத்தியுமுள்ள ஆவியையே கொடுத்திருக்கிறார்.” 2தீமோ1:7

இங்கு பயமுள்ள ஆவி இன்னொரு ஆவிக்கு எதிரிடையாக ஒவ்வொரு மொழியிலும் விமர்சிக்கப்பட்டுள்ளது. அன்பின் ஆவி, வல்லமை, தெளிந்த சிந்தை ஆகியவை ஒரு நபராக அல்லது மூன்று கடவுள்களில் ஒருவராக எடுத்துக் கொண்டால், பயத்தின் ஆவி என்பதும் வேறொரு ஆள் தத்துவமாக எடுத்துக் கொள்ளவேண்டும். எந்த காரண காரியத்திற்கும் ஒத்துவராத மூன்றாம் ஆள் தத்துவத்தை வேதப்படியோ, தர்க்க சாஸ்திரப்படியோ நிரூபிக்க முடியாது.

கர்த்தருடைய ஜனங்கள் எந்த அளவுக்கு பரிசுத்தஆவியைப் பெற்றிருக்கிறார்களோ, அந்த அளவுக்கு மேன்மேலும் ஆவியின் வல்லமையை அதிகரிக்கச் செய்கிறது. ஆவியின் வல்லமை அதிகரிக்கும்போது பயத்தின் ஆவி குறைந்து போகும். கிறிஸ்தவர்களிடத்தில் பயத்தின் ஆவி காணப்பட்டால் அவர்களிடத்தில் விசுவாசக் குறைவுண்டு என்பதைக் காண்பிக்கிறது. பயத்தின் ஆவியிருக்குமிடத்தில் சந்தேகத்தின் ஆவி காணப்படும். சந்தேகத்தின் ஆவியிருக்குமிடத்தில் பரிசுத்த ஆவி இராது. கிறிஸ்தவ ஜீவியத்தில் தனிப்பட்ட முறையிலோ, திருச்சபையிலோ கிறிஸ்தவ வளர்ச்சியின் ஒவ்வொரு காரியத்திலும், பயத்தின் ஆவியே

ஆவிக்குரிய எல்லா தீமைக்கும் ஊற்றும் காரணமுமாய் இருக்கிறது. இது சார்பு பலவீனத்தினாலும் இயலாமையினாலும் குறிப்பிடப்படுகிறது. பரிசுத்தஆவியைப் பெற்ற தேவபிள்ளைகள் இயல்பான மனித சுவாபத்தைப் பார்க்கிலும் அருட்கொடைகளால் பன்மடங்கு திறன் பெற்றவர்களாக இருக்கின்றனர். ஏனெனில் அவர்களுடைய பயங்களெல்லாம் நீக்கப்பட்டு இருதயம் நிலை வரப்பட்டு, அவர்களுடைய விசுவாசம் வேரூன்றி நாட்டப்பட்டிருக்கும். அவர்களுடைய ஆத்துமா உறுதியாக திரைக்குள்ளாக நங்கூரம் பாய்ச்சப்பட்டிருக்கும். உபத்திரவமாகிய அலைக்கழிக்கும் எத்தகைய புயல், சூறாவளி ஏற்பட்டாலும் அவைகளையெல்லாம் கடந்து நிற்கும் வ-மை பெற்றிருக்கிறார்கள். பரிசுத்தஆவியைப் பெற்றிருக்கிறவர்களுக்கு அதுவே அவர்கள் பெற்றிருக்கும் பலமாயிருப்பதால் அவர்களுடைய விரோதிகளுக்கு அது மிகுந்த ஆச்சரியத்தைத் தரும்.

கிறிஸ்துவின் நற்செய்தியைச் சொல்ல, உடலாலும் மனத்தாலும் வல்லமையானவர்களையே தெரிந்து கொண்டார் என்று மேன்மை பாராட்ட இடமில்லை. எனவே அவருடையவர்கள் என்பதால் வல்லமையுடைவர்களாகிறார்கள். இதற்கு நேர் எதிரிடையாக, தங்கள் பலவீனத்தை நன்கு உணர்ந்த பலவீனமானவர்களையே தெரிந்து கொண்டு, அவர்களைக் கொண்டு பலமான கிரியைகளை நடப்பிக்கிறார் என்று உண்மையின்படியும், வேதாகம சாட்சியங்களின்படியும் நன்கு அறிந்து கொள்ளலாம். பலவீனர்களாயிருந்த போதிலும் பரிசுத்தஆவியைப் பெற்றுக் கொண்டதினால், அதன் மறுபுறப்படுத்தும் வல்லமையினாலே பலவான்களாக மாற்றப்படுகிறார்கள். உலகில் பலவீனமானவைகளையே தெரிந்து கொண்டு தேவன் அவைகளை பலமுள்ளவர்களாக்குகிறார் (ஆவியின் மூலம், தேவ வல்லமையின் மூலம்). தப்பறை, பாவம் ஆகிய வல்லமையான கோட்டைகளைத் தகர்க்கவே இவர்களை பலமுள்ளவர்களாக்குகிறார். நமது கர்த்தராகிய இயேசு கிறிஸ்துவுக்கு சிறந்த போர்வீரர்களாக பொறுமையுடன் போராடவும், இயல்பாகவே தங்களுடைய மேல் அதிகாரிகளாக மேம்பட்ட நிலையிலுள்ளவர்களை வெல்லக்கூடிய பலத்தையும், அவர்களிடமிருந்து வரக்கூடிய தொல்லைகளைச் சகிக்கும்

வல்லமையையும் அளிக்கின்றார். | கொரி 1:27; || கொரி 10:4; || தீமோத் 2:3-4

முற்காலங்களில், உலகில் மிக பலவீனர்கள் என கருதப்பட்டவர்கள் கிறிஸ்துவின் நிமித்தமாக தங்களையே தத்தம் செய்து கடைசிவரை நிலைத்து நின்று இரத்த சாட்சிகளாயினர். உலகில் மிகுந்த பலவான்களோடு இந்த பலவீனர்கள் நிலை தடுமாறாமல் போரிட்டு, சோதனைகளைச் சகித்து வெற்றி பெற்றனர் என்பது கடந்த காலத்தில் நிகழ்ந்த பல உண்மைச் சான்றுகளாகும். முற்காலத்தில் மட்டுமல்ல, இக்காலத்திலும் இப்படிப்பட்ட வகுப்பினர் தங்களிலும் பலவான்களைத் தோற்கடித்து வருகின்றனர். முற்காலங்களில் இத்தகைய வகுப்பார் சகித்த துன்பங்கள் வேறு, இக்காலத்தில் இத்தகைய வகுப்பார் சகிக்கின்ற துன்பங்கள் வேறு, இருப்பினும் சகிப்புத் தன்மை என்பது எக்காலங்களிலும் ஒரே தன்மையுடையவைகளே. எனவே கிறிஸ்துவுக்குள் உண்மையான போர்ச் சேவகனாக மனஉறுதியுடன் தீமையைச் சகித்து சகோதரர்களுக்காக தமது ஜீவனையும் கொடுப்பது இன்னும் அவசியமாக இருக்கிறது. உலகிலேயே பலவீனமாக இருப்பவர்கள், உதவாதவன் என்று எல்லாராலும் தூஷிக்கப் படுகிறவர்களாயிருக்கிறவர்கள், நம்முடைய தேவனால் தெரிந்து கொள்ளப்பட்ட இவர்கள் உலகத்தின் ஞானத்தையும் அதிகாரங்களையும் இன்னும் அவமாக்கிப் போடுகிறார்கள். | கொரி. 1:27-28

நம்மிடம் இருக்கும் தேவ ஆவி, வல்லமையின் ஆவி மட்டுமல்ல, ஆனால் அது ஈவு இரக்கமுள்ள கருணையின் ஆவியுமாகும் என்று அப்போஸ்தலர் இயம்புகிறார். இது எல்லா மனிதரிடத்திலும் காணப்படுகின்ற சாமான்யமான அன்பு அல்ல. பிராணிகளிலும்கூட இந்த அன்பு காணப்பட்டாலும் அவைகளுக்கெல்லாம் அடிப்படை சுயநலமே. பரிசுத்தஆவியைப் பெற்றவர்களிடத்தில் காணப்படும் அன்பு எல்லாரிடமும் காணப்படுகின்ற இயல்பான, சாதாரணமான அன்பை விட நீள, அகல, கன பரிமாணங்களைக் கடந்து அதிகரித்து, சுயநலத்தை வேருடன் அழித்திருக்க வேண்டும். தேவனுடைய விசேஷ சுவாவமான இந்த அன்பு, தன்னலமற்றதாகவும், நீதி,

சத்தியம், நன்மை ஆகிய கொள்கைகளின் அடிப்படையில் உண்டாகும் அன்பு ஆகும். குறைவானது போய் நிறைவானது வரும் வரை இந்த அன்பின் ஆவி கரைகடந்து பலுகிப் பெருக வேண்டும். - | கொரி 13:10

“தெளிந்த புத்தியுள்ள ஆவி” என்று அப்போஸ்தலர் கூறுகிறதைக் காட்டிலும் ஆண்டவரின் பிள்ளைகளிடத்தில் இருக்கிற பரிசுத்த ஆவிக்கு எடுத்துக்காட்டாக காட்டக் கூடியது வேறு எதுவுமில்லை. இதற்கு நேர் மாறாக, தெளிந்த சிந்தையுள்ள ஆவி இந்த உலக மகா ஜனங்களிடம் அதிகமாக இருப்பதாகவும், கர்த்தருடைய ஜனங்களிடத்தில் தெளிந்த சிந்தை இல்லாதது போலவும் தோற்றமளிக்கும். நாம் முன்னரே பார்த்தவண்ணமாக மிகுந்த அபூர்ண நிலையில் இருப்பவர்களை கவர்ந்து இழுத்து பூரணமாக்க வேண்டும் என்பதே நற்செய்தியின் சாரம். ஏனெனில் இவர்கள் தாங்கள் ஒன்றுக்கும் உதவாதவர்கள் என்று ஒப்புக்கொண்டு அறிக்கையிடுகிறவர்கள்; தங்களுக்கு உன்னதத்தில் இருந்து கிருபையும், தயவும், பலமும் தேவை என்று விரும்புகின்றவர்கள். எனவே இவைகள் அவர்களுக்குக் கொடுக்கப்படுகிறது. பலமும் ஆரோக்கியமுள்ள மற்றவர்களோ, தங்களை மற்றவர்களோடு ஒப்பிட்டு பார்த்து எல்லா வகையிலும் தாங்கள் உயர்ந்திருப்பதாக பெருமைப்பட்டு, தங்கள் சுயநீதியே நீதி என்று திருப்தியடைகின்றனர். இப்படி திருப்தியடைந்தவர்கள் தேவ தயவை எதிர்பார்க்கிறதில்லை.

கள்ளங் கபடற்ற நன்மையைச் செய்யும் இருதயத்தில் சத்திய ஆவி ஏற்றுக் கொள்ளப்படும்போது, அது நியாயத்தின்படி நீதியின் கனிகளைக் கொடுக்கும். அவர்கள் இயல்பாகவே பலவீனர்களாக இருந்தாலும், பலமுள்ளவர்களாயிருந்தாலும், கர்த்தருடைய ஜனங்களுக்கு கர்த்தருடைய ஆவியி-ருந்து பகிர்ந்தளிக்கப்படுகிறது. அதனால் அவர்கள் “தெளிந்த புத்தியுள்ள ஆவி”யை முறையாகப் பெற்றுக் கொள்கிறார்கள். இந்த ஆவியைப் பெற்ற பின்னர் முன்பிருந்த நிலையை விட அவர்களுடைய கருத்து, தெளிவானதாகவும், உண்மையானதாகவும், நம்பத் தகுந்ததாகவும் இருக்கிறது. வாழ்வின் ஒவ்வொரு கட்டத்திலும் நோக்கத்திலும் எதைச் செய்வது, எதைச் செய்யக்கூடாது என்பதைக் குறித்து,

கர்த்தருடைய வார்த்தை என்ன தீர்க்கமான முடிவு கொடுக்கிறது என்பதை முதன்முதலாக ஆராய்ந்தறிவது அவசியம். யார் யார் கர்த்தரைத் தங்கள் போதகரும், குருவும் என்று ஏற்றுக் கொள்கிறார்களோ, யார் யார் அவரது கீழ்ப்படித-ன் ஆவியை பெற்றிருந்து தேவனுடைய சித்தத்திற்கு கீழ்ப்படிகிறார்களோ அவர்களே “தெளிந்த புத்தியின் ஆவியுடையவர்கள்.” ஏனெனில் அவர்கள் தங்கள் சுயநீதியை நம்ப மாட்டார்கள். தாங்கள் புரிந்து கொண்டதே சரி என்றிருக்க மாட்டார்கள். மாறாக கர்த்தருடைய வழிகாட்டுதலுக்குக் கீழ்ப்படிவார்கள். மனித சக்திக்கு அப்பாற்பட்ட தெய்வீக ஞானத்தின் ஆலோசனையும், வழிகாட்டுதலும் கிடைக்காதவர்களின் வாழ்வில் ஏற்படக்கூடிய தொல்லைகள், பொல்லாப்புகள், கண்ணிகளி-ருந்து இவர்கள் பாதுகாக்கப்படுகிறார்கள்.

நமது மனித சந்ததி பாவத்தில் வீழ்ந்ததன் விளைவாக பாவம், சாபம், மரணத்திற்குட்பட்டு தண்டிக்கப்பட்டது. அதன் காரணமாக, மனம் மற்றும் உடல் ரீதியாக, ஆரோக்கியமற்ற நிலை ஏற்பட்டது. இந்த பாதிப்பு அவர்களின் பாரம்பரியத்தைப் பொறுத்தும், சந்தர்ப்ப சூழ்நிலையைப் பொறுத்தும் மாறுபடுகிறது. ஒரு சிலர் உடல் ரீதியாக பாதிக்கப்பட்டவர்களாயும், ஒரு சிலர் உள்ள ரீதியாக பாதிக்கப்பட்டவர்களாயும் இருக்கிறார்கள். மொத்தத்தில் அனைத்து மாந்தருமே பாதிப்புக்குட்பட்டவர்களாயிருக்கின்றனர் என்பதை,

“நீதிமான் ஒருவனாகிலும் இல்லை...” (ரோம. 3:10) உருவகமாக, எல்லாரும் உடலாலும் உள்ளத்தாலும் காயமேற்பட்டு, இரணமாகி, சீழ்ப்பிடித்து, குணப்படுத்த முடியாத அழகும் நிலையில் உள்ளார்கள். (ஏசா 1:5,6) அகில உலக மாந்தரின் உடலும், உள்ளமும் இந்தக் கொடிய நிலைக்கு வரக் காரணம் - பாவத்தின் சாபமே.

சரீரத்தில் ஒரு அவயவத்தில் பாதிப்பு ஏற்பட்டாலும் முழு உடலும், உள்ளமும் அதனால் பாதிக்கப்படுகிறது என்பது அனைவராலும் உணர்ந்து ஏற்றுக் கொள்ளப்பட்ட உண்மை. ஆரோக்கியமில்லாத உடலால் ஒம்பப்படுகிற மனம் ஒருக்காலும் பரிபூரணமான ஆரோக்கியமாக இருக்காது. உட-ல் ஒரு உறுப்பாகிய இரைப்பை, வாயுக் கோளாறினாலோ, அமிலக்

கோளாறினாலோ புண்ணாகி பாதிக்கப்பட்டால், அந்த நபருடைய உடல் மாத்திரமல்ல, உள்ளமும் நிச்சயமாக பாதிக்கப்படும். நுரையீரல் ஏதாவது ஒரு பாதிப்புண்டானால், அது அவர்களுடைய மனநிலையையே பாதிக்கச் செய்கிறது. அதுபோலவே மற்ற உறுப்புக்களாகிய இருதயம், ஈரல், சிறுநீரகங்கள் இவைகள் நோயுற்றால், அவைகளுடைய இயக்கங்கள் சீராக இராது. இதன் விளைவாக இரத்த ஓட்டம் பாதிக்கப்பட்டு நரம்பு மண்டலங்கள் பாதிக்கப்பட்டு, இறுதியில் எல்லாவற்றிற்கும் மையமாக இருக்கக்கூடிய மூளையே பாதிக்கப்பட்டு விடும். தவறான உணவுகள் உட்கொள்வதால் நரம்பு மண்டலத்தில் சக்தி குறைவு ஏற்பட்டு, மூளையில் வ- ஏற்படுகிறது. சுரக்க வேண்டிய சுரப்பிகள் சரியாக சுரக்காததினாலோ, அல்லது பிரிய வேண்டிய நீர் பிரியாததினாலோ காய்ச்சல் ஏற்படும். இதனால் அதனுடைய இயக்கங்கள் ஸ்தம்பித்து விடும். பூரணமான நிலையில் உள்ளவர்கள் சிந்திப்பதை விட, இந்த நிலையில் சரிவர சிந்திக்கவோ, முழு மனநிலையோடு செயல்படவோ முடியாது. மூளை பெரிதும் பாதிக்கப்பட்டால் தான் அது பைத்திய நிலையை அடையும். இல்லாவிடில் சாதாரண பாதிப்பு தான். சித்த சுவாதீனம் இழந்து போனால் முழு ஆரோக்கியத்தையும் அழித்துவிடும். நல்ல அனுபவமும் நிதானமும் உள்ள எவரும் இந்த முடிவுகளைப் பற்றி வினவமாட்டார்கள்.

கிறிஸ்தவர்களுக்கு எப்படி எங்கே எவ்விதமாக பரிசுத்த ஆவியின் ஆற்றல் நியாயத் தீர்க்கவும், நிதானிக்கவும் கொடுக்கப்படுகிறது? அதனால் எப்படி தெளிந்த புத்தியுள்ள ஆவியுடையவர்கள் ஆகிறார்கள் என்ற கேள்வி எழுகிறது. தெய்வீக சிந்தையானது தெளிந்த, ஆரோக்கியமான, பரிபூரணத்தோடு உள்ளது. எல்லா விஷயங்களிலும் தங்கள் சுயபுத்தியின் மேல் சாராமல், சொந்த எண்ணங்களை முற்றிலுமாக அகற்றிவிட்டு, தங்கள் வாழ்வில் தேவ சித்தத்தையும் தெய்வ நிதானிப்பையும் பெரிதென நாடித்தேடவேண்டும். அந்தளவுக்கு தேவனுடைய சிந்தையை அறிந்ததினாலே தேவனுடைய குணாதிசயங்களைப் பெற்று, தேவசிந்தை உள்ளவர்கள் ஆவார்கள் என நாம் விடையளிக்கிறோம். கிறிஸ்தவர்களின் மூளை இயல்பான மனித சுபாவப்படியான

செயல்பாட்டி-ருந்து மாற்றப்படுகிறது என்று கூறவில்லை. ஆனால் பரிசுத்த ஆவியினாலும், சத்திய ஆவியினாலும் வழிநடத்தப்படுவதால் சுய நிதானத்தில் ஏற்படும் தவறுகளையெல்லாம் அகலச் செய்கிறது. அவர்களுக்கு எழுகின்ற பல்வேறு ஐயங்களைப் போக்க, தேவ வசனங்களின்படியாக இவையெல்லாவற்றையும் சரியாய் நிதானிக்கக்கூடிய பரிசுத்த ஆவியின் ஆற்றல் அவர்களுக்கு வழங்கப்படுகிறது. எடுத்துக்காட்டாக, இதை விளக்க ஒரு கடிகாரம் இருக்கிறதென்று வைத்துக் கொள்வோம். அந்தக் கடிகாரம் சரியான நேரத்தை காட்டுகிறதா என்று கவனிக்க ஒரு காலக் கணிப்பொறியை வைத்து கணக்கிடும்போது, ஒவ்வொரு 24 மணிநேரத்திற்கொருமுறை 30 நிமிடம் காலதாமதமாக ஓடுகிறது என்று கண்டுபிடித்தால், அதை ஒவ்வொரு 24 மணிநேரத்திற்கொருமுறை அந்த 30 நிமிடத்தை சரி செய்கிறோம். இதனால் நாம் அந்த கடிகாரம் எத்தனை மணிக்கு எத்தனை காலதாமதம் செய்யும் என்றும் கண்டுபிடிக்க முடியும். அதைப் போலவே நம் வாழ்வின் பல்வேறு பணிகளிலும், விஷயங்களிலும் காணப்படுகிற குறைபாடுகளை கண்டறிந்து நிதானித்து சரி செய்து கொள்ள முடியும். நம்முடைய உடலாலும் உள்ளத்தாலும் ஏற்படுகிற உணர்ச்சிப்புயல், சில வேளைகளில் மிக வல்லமையாகவும், சில நேரங்களில் பலவீனமாகவும், சில நேரங்களில் மிகுந்த வேகத்தோடும், சில நேரங்களில் மந்தமாகவும் இருப்பதை பூரண திட்ட அளவின்படி அறிந்து கொள்ளலாம். நமக்கு எல்லா வகைகளிலும் முன்மாதிரியான இயேசு கிறிஸ்துவின் சிந்தனை, செயல்பாடுகளுக்கு ஒப்பாக, நமது சிந்தனைகளையும், செயல்பாடுகளையும், வழிமுறைகளையும் மாற்றிக் கொள்ள முடியாமல் இருக்கும்போது, நாம் அதனை சரிசெய்ய முயற்சிகள் மேற்கொள்கிறோம். கிறிஸ்துவின் முன்னோடியான வழிமுறையைப் பின்பற்றி நடக்க முயற்சி எடுக்காதவர்கள், இந்தப் பரிபூரணத்தராதரம் இல்லாதவர்கள், தாங்களும் அவ்வழியில் நடக்க மாட்டார்கள், அவ்வழியில் நடக்க முயல்பவர்களையும் பாராட்ட மாட்டார்கள்.

தங்கள் நண்பர்களிடத்திலும், அண்டை அயலார்களிடத்திலும் இந்த தெளிவான சிந்தை இல்லை என்பதற்கு ஏராளமான சாட்சியங்கள் காணப்பட்டால், அவர்கள் பணிகள் சிறப்பாகவும் இராது, சரியாகவும் இராது. இவர்களிடம் ஆரோக்கியமான சிந்தை இல்லாததினால் மற்றவர்களின் பணிகளிலும் தலையிட்டு அவர்களையும் குழப்புகின்றனர். தங்களைத் தாங்களே வஞ்சித்துக் கொள்கிறவர்கள் மற்றவர்களையும் வஞ்சனையாக நிதானிப்பார்கள். தங்கள் சொந்த விஷயத்தினையே சரியாக செய்யத் தெரியாதவர்கள், அண்டை அயலார் விஷயங்களில் அழைக்காமல் நுழைந்து புறங்கூறித் திரிபவர்கள் - தங்களைத் தாங்களே வஞ்சித்துக் கொண்டவர்களாவர். தெளிந்த சிந்தனை இல்லாதவர்கள் என்பதற்கு இந்த ஒரு சாட்சியம் போதாதா? இதுவே அவர்கள் புத்தியற்றவர்கள் என்பதைக்காட்டும் அளவுகோல். இதே கொள்கையின்படி, இன்னும் ஆழமாக ஒவ்வொருவரையும் அவர்களுடைய பேச்சின்படி நிதானித்தோமேயானால், அவரவர் தெளிவற்ற சிந்தனை உள்ளங்கை நெல்-க்கனிபோல் விளங்கும். அப்படி தெளிவற்ற சிந்தனை உடையவர்களாயிருப்பவர்கள், அந்தக் குறுகிய வட்டத்தை விட்டு கடந்திடாதபடி காலக்கிரகத்திற்குள் காலங்கழிக்கும்படி ஆகிவிடும். ஆணவம், பயம், தன்னைத் தானே ஏமாற்றிக் கொள்ளுதல் ஆகிய குணங்களே மனக்குழப்பங்களுக்கெல்லாம் காரணம் என்பது சந்தேகத்திற்கிடமின்றி நிரூபிக்கப்பட்டிருக்கிறது. பைத்தியக்கார விடுதியில் இருக்கிற பெரும்பான்மையோர், இப்படிப்பட்ட மனக்கட்டுப்பாடு இல்லாததினால் அவர்களைக் கண்டவர்களெல்லாம் கட்டுப்படுத்தும் நிலைக்கு ஆளாகின்றனர். மீதியிருப்பவர்களில் பெரும்பாலானோர் பிசாசின் வஞ்சக ஆவியினால் வஞ்சிக்கப்பட்டவர்கள். நாம் பைத்தியக்கார விடுதியில் நுழையும்போது, சிலர் தங்களை ராஜாக்களாக பாவித்துக் கொண்டு, ஒரு மரக்கிளையை செங்கோலாக வைத்துக் கொண்டு பேசுவதையும், இன்னும் சிலர் எந்தத் துறையில் பிரபலமாக வேண்டுமென எண்ணினார்களோ அந்தத் துறையில் மேதைகளாக பாவித்துக் கொண்டு பைத்தியகாரத் தனமாக நடப்பதைக் காணலாம். அதற்கேற்ற வண்ணமாக தங்களை யாராவது

தொட்டால் உடனே கோபித்துக் கொள்வர், மற்றவர்கள் தங்களை இழிவாக நடத்துவதாக கோபித்துக் கொள்வர். தாங்கள் எவ்வளவோ தியாகங்கள் செய்தும் எவ்வளவோ தொல்லைகளை சகித்தும், மற்றவர்கள் தங்களுக்குரிய கௌரவம் கொடுத்து பாராட்டவில்லையே என்று வருந்துவதையும், இன்னும் சிலர் தங்கள் நண்பர்களே தங்களுடைய திறமைகளை மறைத்து ஓரங்கட்டி விட்டார்கள், தங்களுக்கு அதிர்ஷ்டம் கிடைக்காதபடி நண்பர்கள் தடுத்துவிட்டார்கள் என்று நினைக்கின்றனர். ஒருசிலர், பயத்தினால் தங்களுடைய ஜீவன் பிழைக்க ஓடுகிற ஓட்டத்தில் தாங்கள் மட்டுமே புத்திசா-த்தனமாக இருப்பதாகவும், மற்றெல்லாரும் பைத்தியகாரத்தனமாக இருப்பதாகவும் கற்பனை பண்ணிக் கொண்டிருக்கிறார்கள். அல்லது மன்னிக்க முடியாத பாவங்களினால் கடவுள் அவர்களுக்கு விரோதமாக எழும்பி, நித்திய நித்தியமாக சித்திரவதைக்கு இவர்களை உள்ளாக்குகிறார் என நினைக்கிறார்கள்.

சரியான சிந்தனைத் தெளிவில்லாதவர்கள், ஒன்றில் மகாபெரிய காரியங்களைச் செய்ய எண்ணுவார்கள், அல்லது இழிவான செயல்களைச் செய்ய எண்ணுவார்கள். இந்த உலகம், உலகத்தின் ஆவி, இவ்வுலகத்தின் பேராசை பெருமைகள் இவைகளையெல்லாம் சார்ந்து பெருகும்போது, தப்பறை, பயம், மூட நம்பிக்கைகள் இவையெல்லாம் இயல்பு நிலையை விட இன்னும் அதிகரிக்கின்றன. இதன் விளைவாக பைத்தியக்காரத்தனம் நாகரீக உலகில் மிக விரைவாகப் பெருகி முழுபைத்திய உலகமாக மாறி வருகிறதை காண்கிறோம்.

நமக்கும், உலக மாந்தர் அனைவருக்கும், இந்த பைத்தியக்கார நிலையில் உள்ளவர்களுக்கும் என்ன தேவையென்றால் தெளிந்த ஆரோக்கியமான சிந்தையே. ஆனால் உடல் ரீதியாகவும், உள்ள ரீதியாகவும் உலகமெல்லாம் குணப்பட ஆயிர வருட அரசாட்சியை தேவன் ஏற்படுத்தியிருக்கிறார். இக்காலத்தில், மாபெரும் வைத்தியராகிய இயேசு கிறிஸ்து அனைவருடைய பைத்திய நிலைகளை மாற்றி உன்னத சிந்தனையை தருவார். அந்த சரியான ஏற்ற வேளை வரும் வரையில், இதற்கெல்லாம் விமோசனமும், ஆசீர்வாதமும் கிடைக்காது.

சுவிசேஷ யுகத்தில் அழைக்கப்பட்டிருக்கிற திருச்சபையார், தங்களுடைய கர்த்தர் மூலமாகவும், அவருடைய திருவசனங்கள் மூலமாகவும், பரிசுத்த ஆவியை அதாவது தெளிவான சிந்தனையை பெற்றுக் கொள்கிறார்கள். இந்தத் தெளிவான சிந்தனை என்பது பிதாவின் சிந்தையே. எந்தளவுக்கு தங்களுக்குக் கிடைத்த பரிசுத்த ஆவியின் சலுகை, உரிமையை சந்தர்ப்பதற்கிற் கேற்றவாறு பயன்படுத்துகிறார்களோ, அந்தளவுக்கு தங்களின் இயல்பான சுபாவத்தையும், உள்ளம், உடல் ரீதியான சுபாவத்தினாலும் நம்மைக் கவிழ்த்துப் போடுகிற அளவுக்கு உண்டாகும் தொல்லைகளி-ருந்து பாதுகாத்துக் கொள்ளலாம். அப்போஸ்தலர் மூலமாக கர்த்தருடைய வார்த்தை நம்மை இவ்வாறு வழிநடத்துகிறது:

“நான் சொல்லுகிறதாவது... உங்களில் எவனானாலும் தன்னைக் குறித்து எண்ண வேண்டியதற்கு மிஞ்சி எண்ணாமல் அவனவனுக்கு தேவன் பகிர்ந்த விசுவாச அளவின்படியே, (மாம்சத்தின் படியல்ல, புதிய சிருஷ்டிக்கேற்ற) தெளிந்த எண்ணமுள்ளவனாய் எண்ணவேண்டும்.” (ரோம.12:3) பெரும்பாலானவர்கள், தங்கள் வாழ்க்கை முழுவதுமாக வெற்றி கொள்ள வேண்டிய பணி என்னவென்றால், தங்களைத் தாங்களே மகா உன்னதமாக, பெருமையாக எண்ணிக் கொள்ளும் சுபாவத்தை ஜெயிக்க வேண்டும். இதுவே அவர்கள் பெறக்கூடிய தெளிந்த புத்தியுள்ள ஆவியாகும். இந்த கர்வமான குணத்தைச் சீர்திருத்த போதகரும் குருவுமாகிய இயேசு கிறிஸ்துவின் வார்த்தை நமக்கு உதவுகிறது. “சாந்த குணமுள்ளவர்கள் பாக்கியவான்கள், அவர்கள் பூமியைச் சுதந்தரித்துக் கொள்வார்கள்.” (மத்.5:5) இதுவுமில்லாமல், அப்போஸ்தலரின் ஆறுதலும் ஆலோசனையுமான வார்த்தைகளும் இதற்கு உதவுகின்றன. “தேவன் பெருமையுள்ளவர்களுக்கு எதிர்த்து நிற்கிறார், தாழ்மையுள்ளவர்களுக்கோ கிருபை அளிக்கிறார்.” (யாக் 4:6) “ஏற்ற காலத்திலே தேவன் உங்களை உயர்த்தும்படிக்கு, அவருடைய பலத்த கைக்குள் அடங்கியிருங்கள்.” (1பேது 5:5,6)

இந்த உலகப்படியான வல்லவர்களையோ, பெரிய அறிஞர்களையோ, நீதிமான்களையோ, உலகின்படி, சுயநீதியின்படி தேவன் தெரிந்து கொள்ளவில்லை. ஆனால் தேவ நீதியின்படி நடக்கக்கூடிய தாழ்ச்சியுள்ள, விசுவாசத்தில் ஐசுவரியமுள்ள,

தங்களுடைய ஞானத்தைப் பெரிதாக எண்ணாமல், தங்களுடைய நீதியை எண்ணாமல், கிறிஸ்துவுடைய நீதி ஞானமே தங்கள் ஞானம், தங்களுக்கு பரிகாரம் என்றும் தங்களுக்கு அவரே எல்லாம் என்று ஏற்றுக் கொள்கிறவர்களையே தேவன் தெரிந்து கொள்கிறார்.

இதுபோலவே, “பயத்தின் ஆவி” உள்ளவர்கள், தங்களுடைய பயமுள்ள ஆவியை எதிர்த்துப் போராட, “சத்திய ஆவி,” “அன்பின் ஆவி” யைப் பெற்று அதை எதிர்க்க வல்லவர்களாகிறார்கள். அந்த பரிசுத்த ஆவியைப் பெற்றுக் கொண்டால், “பூரண அன்பு பயத்தைப் புறம்பே தள்ளும்.” (1யோவா 4:18) தேவ சித்தத்தையும், தேவனுடைய வார்த்தைகளையும், அதில் குறிப்பிடப்பட்டுள்ள யுகங்களைப் பற்றிய தேவ ஏற்பாட்டையும் நன்கு அறிந்துணர்ந்தவர்களுடைய மனதில், அநேகரை அச்சமுட்டி வருத்திக் கொண்டிருக்கிற பயத்தை வேருடன் அகற்றி விடுகிறது. இந்த பயத்திற்குப் பதிலாக தெளிந்த சிந்தையும், வெட்கமேற்படுத்த முடியாத நம்பிக்கையும் கொடுக்கிறது. ஏனெனில் பரிசுத்த ஆவியினால் தேவ அன்பு அவர்களுடைய இருதயத்தில் மிகவும் அதிகமாய் குடி கொண்டிருக்கிறதினால், இந்த தெளிந்த சிந்தை ஏற்படுகிறது.

தங்கள் வாழ்வில் சாதிக்க வேண்டுமென்பதற்காக சிலர், அதிகப்படியாக தங்களைத் தாங்களே தாழ்த்திக் கொள்வதினால், அவர்கள் சத்திய ஆவியால் உற்சாகப்பட்டு, உயர்ந்த நிலையை அடைந்து, தங்களுக்கும் மற்றவர்களுக்கும் உபயோகமாக இருப்பார்கள். வேறு சிலர், தன்னைத் தானே உயர்த்திக் கொண்டு, அநேகரை சீர்திருத்திக் கொள்ளப் பெற்றுக் கொண்ட சத்திய ஆவியை, தங்கள் கர்வத்தாலும், மிதமிஞ்சிய எண்ணத்தாலும், தங்கள் மனசாட்சியை பெரிதென்று எண்ணுவதால் தங்களுடைய வஞ்சித்துக் கொள்கிறார்கள். ஆவியில் எளிமையுள்ளவர்கள் தேவனுடைய உதவியை உறுதிப்படுத்திக் கொள்கிறார்கள். ஆனால் இரண்டாவது சொல்லப்பட்டவர்கள் தடுக்கப்படுகிறார்கள்; கட்டுப்பாட்டுக்குள் கொண்டுவரப்படுகிறார்கள்; தேவனுக்குப் பிரியமானதெதுவோ அவைகளினால் போதிக்கப்பட்டு, அவர்களுக்கே அவர்கள் உதவியாக இருப்பார்கள். இதைக் குறித்தே அப்போஸ்தலராகிய பவுல் கூறுகிறதாவது: “ஒருவன் தான் ஏதேனும் ஒன்றை

அறிந்தவனென்று (நிச்சயமாக) எண்ணிக் கொள்வானானால், ஒன்றையும் அறிய வேண்டிய பிரகாரமாக (அவனது சுயஞானத்தினால்) அவன் இன்னும் அறியவில்லை.” (1 கொரி 8:2) கர்த்தாவே! கர்த்தாவே! என்று சொல்வதினாலோ, ஏதாவதொரு மனித அமைப்புக்களாகிய பெயர் சபையில் சேர்வதாலோ, வேதாகமம் என்னிடம் இருக்கிறது என்று சொல்வதினாலோ மறுரூபம் அடைந்து, குணநலன் மாறிவிட்டது என்று சொல்ல முடியாது. ஆனால் கிறிஸ்துவோடு சேர்ந்து, பிதாவின் தெளிந்த சிந்தையையும் கிறிஸ்துவின் சிந்தையையும், சத்திய ஆவியாகிய வார்த்தையின் ஆவியை. புனிதத்தின் ஆவியை, தெளிந்த புத்தியின் ஆவியை, பிதாவின் பரிசுத்த ஆவியை பெற்றுக் கொள்வதின் மூலம் அடையமுடியும்.

தேவ கிருபையினால், தேவ கிருபையை உணர்ந்து எற்றுக் கொள்ளும்போது, தெளிந்த சிந்தையுள்ள ஆவியை ஒருவன் பெற்றுக் கொள்கிறான். இதனால் எல்லா வழிகளிலும் உலகிலுள்ள மற்றெல்லாரிலும் அனுகூலமான பயனைப் பெறுகிறான். தெளிந்த சிந்தையுள்ளவனிடத்திலே ஞானமுள்ள ஆவிதங்கும். இப்படிப்பட்ட ஆவியுடையவன் மற்றவர்களைக் காட்டிலும் உலகின் ஜீவியம், சொத்து, புகழ், சமூக அந்தஸ்து ஆகியவற்றைப் பற்றி தெளிந்த பகுத்தறிவின் ஞானமுள்ளவனாவான். இந்த புதிய ஞானநிலையை அடைந்ததினாலே, மற்றவர்கள் காணக்கூடாதவற்றையும், காணக்கூடிய தெளிவு இவனிடம் இருக்கும். கர்த்தருடைய வார்த்தையினால் போதிக்கப்பட்ட இவனுடைய மனம், உலக ஆஸ்திகளெல்லாம் ஒன்றாகச் சேர்த்துக் குவிந்திருந்தாலும் தான் மரணமடையும்போது ஒன்றையும் எடுத்துச் செல்ல முடியாது என்பதைப் பகுத்தறிகிறது. புகழ் என்பது கடந்தோடுகிற உள்ளே ஒன்றுமில்லாத ஒரு பொருள்; வேகமாகச் சுழல்கின்ற உலக வாழ்க்கையில் புகழும் மரணமடையும், எல்லாராலும் மறக்கப்படும் என்பதை அவர்கள் அறிவார்கள். சமூகமே ஆழமற்ற திடமற்றதாக உள்ளது. இதனுடைய தொழில்களோ, ஒருவரையொருவர் மதிப்பீடு செய்வதோ எதார்த்தமுடையதல்ல. மனித வாழ்க்கை நீர்க்குமிழி போல இருக்கிறது. அது மரணத்தோடு முடிவடைகிறது. இல்லாவிடில் பொருளாதார வீழ்ச்சியுடையும்தோது அவனும்

வீழ்ச்சியடைகிறான் என்பதை அறிவார்கள். உலக மொழியின்படி பார்த்தோமேயானால், உலகப் பிரகாரமாக சொத்து, சந்தோஷம் இவையெல்லாவற்றிற்காக மனிதன் எடுக்கும் முயற்சி வீணிலும் வீண் என்பது உலகப் பழமொழிகளிலே கூட விளக்கிக் கூறுவர். உலகத்திலுள்ள சராசரி ஆண் பெண்ணின் பார்வையில் கூட, இவ்வலக வாழ்க்கை ஒரு சீட்டாட்டம் போலவும், அதனுடைய விளைவுகளோ திருப்தியடையாததாகவும் இருக்கிறது. இதில் வெற்றியடைபவர்கள் கூட கடைசியில் ஒப்பிட்டுப் பார்த்தால் ஒன்றுமில்லை என்று கருதுகின்றனர்.

மறுபக்கத்தில் பார்க்கும்போது, இந்த சுவிசேஷ யுகத்தில் பரம அழைப்புக்கு அழைக்கப்பட்டு, பரிசுத்த ஆவியைப் பெற்றுக் கொண்ட தேவ பிள்ளைகளுக்கு, மனுக்குலத்தை முழுவதும் அடிமைப்படுத்துகிற வஞ்சனைகள், சண்டை சச்சரவுகள் ஆகியவற்றி-ருந்து விடுபட, மேன்மையான தெளிந்த சிந்தை கொடுக்கப்பட்டுள்ளது. தேவ பிள்ளைகளுக்கோ உன்னதமான நோக்கங்கள், உன்னதமான சந்தோஷங்கள், பரலோக ராஜ்ய சமூகத்தில் உன்னத அந்தஸ்து, பரலோக ஐஸ்வரியமும், பரலோகத்துக்குரிய நித்திய ராஜ்யத்திற்குரிய பாக்கியமும் கிடைக்கின்றது. பரிசுத்த ஆவியின் அருளால் உண்டாகும் மாபெரும் இலட்சியம், வாக்குத்தத்தம் பண்ணப்பட்ட பரலோகத்துக்குரிய பரிசுத்த நோக்கம், ஆவியின் நற்கனிகளினாலும், கிருபையினாலும் உண்டாகி, அன்பின் அடிப்படையிலே கிரியை செய்யும். இதற்கு நேர்மாறாக இந்த உலகத்தின் பேராசைகளுக்கோ சுயநலமே அடிப்படை.

ஒரு ஆண் அல்லது பெண் இவ்வலகத்துக்குரிய அழிந்து போகக்கூடிய வீணான பேராசை, பூமிக்குரிய அற்பமான நோக்கம் ஆகியவைகளில் வைத்த நம்பிக்கையை விட்டுவிட்டு, பரத்துக்குரியவைகளில் நோக்கமாயிருந்து அவைகளையே தேடுகின்றவர்களுக்கு, தற்கால ஜீவியத்தில் எந்த சந்தர்ப்பங்களிலும் நல்ல நிதானத்தைப் பயிற்சி செய்ய வாய்ப்புக் கிடைக்கும். ஏனென்றால் அவர்கள் உலகத்துக்குரியவைகளை நோக்கும்போது, அவைகளில் எந்தப் பிரியமோ, நோக்கமோ இல்லாமல் காணப்படுவார்கள். இந்த உலகத்தில் அவன் இருந்து வாழக்

கடமைப்பட்டவன், ஆதலால், எல்லா மனிதருக்கு முன்பாகவும் நேர்மையாகவும் நீதியாகவும் இந்த நோக்கத்தோடு வாழ வேண்டியது அவசியம். அளவு கடந்த இந்த உலகத்துக்குரிய பேராசையை எந்தளவு கட்டுப்படுத்துகிறானோ, அந்தளவுக்கு மற்றவர் பொருள் மேல் வைக்கும் அளவு கடந்த பேராசை, அநியாயமாக அபகரித்தல் இதனால் வரக்கூடிய பெருமை, புகழ் ஆகியவற்றி-ருந்து அவன் விடுதலை பெற்று இதன் மூலம் நீதியைக் கற்றுக் கொண்டு, எல்லாரிடமும் கருணையாய் நடக்கக் கற்றுக் கொள்கிறான். ஒரு கிறிஸ்தவ அனுபவத்தில் ஒருவன் ஆரோக்கியமான திடமனதுடன் செயல்பட்டானென்றால் அவன் மேன்மையான நிதானத்தைக் கொண்டிருப்பான். அவனுக்கு பூமிக்குரிய, மாம்சத்துக்குரிய, அழிவுக்குரிய சிந்தனை உண்டாகாது. அவன் மனம் பழுதாகாது. தெய்வீக வார்த்தையினால் கொடுக்கப்படுகிற திவ்ய அருமையான வாக்குத்தத்தங்களினாலே அவன் புதிய சிந்தை குணநலன்களையுடைய புதிய படைப்பாகிறான். (2 பேது 1:4) புதிதாக்கப்பட்ட சிந்தையை தேவனால், தேவ ஆவியின் மூலம் பெற்றுக் கொண்டு, ஆவிக்குரிய புதிதாக்குத-ன் காரணத்தினால் அவன் தெளிந்த புத்தியுடைய புதிய மனிதனாகிறான். அவன் எந்த அளவு பரிசுத்த ஆவியினால் நிறைந்திருக்கிறானோ, அந்த அளவு அவன் மனமும் சிந்தையும் ஆரோக்கியமுள்ளதாய் இருக்கும். கர்த்தரை சிநேகிப்பதிலும் அவருடைய நீதியைத் தேடுவதிலும் அவன் எவ்வளவு தீவிரமாய் இருக்கிறானோ அந்த அளவுக்கு அனலாகவும், விரைவாகவும் இருப்பான். தீவிரமற்றிருப்பவன் எவனோ அவன் குளிராகவும், மெதுவாகவும் தெளிந்த சிந்தையைப் பெறுவான். நமது போதகரும் குருவுமாய் இருக்கிற அவர், “மனுஷன் தன் ஜீவனுக்கு ஈடாக எதைக் கொடுப்பான்?” (மத் 16:26) என்று வினவினார். ஒரு மனிதன் தெளிவான ஆரோக்கியமான சிந்தை உடையவனாயிருந்தால், அதற்கு ஈடாக இவ்வலக ஆஸ்தி, புகழ், உன்னத பதவி ஆகிய எதையும் ஏற்றுக் கொள்ள மாட்டான். இதற்கு நேர்மாறாக இந்த உலக ஆஸ்தி, புகழ், பதவி வேண்டுமென்று விரும்புகிறவர்கள், திருப்தி அளிக்காதவைகளாகிய செல்வத்தை சேர்க்கவும், வீண் பெருமை, ஆடம்ரம், சமூக அந்தஸ்து, பாவத்தினால் வரக்கூடிய சந்தோஷங்கள் ஆகியவைகளுக்காகவும் தங்களை வருத்தி கஷ்டப்படுகிறார்கள். தெளிந்த சிந்தையுடையவர்கள்

யாவரும் தங்களுக்கு எதிர்கால வாழ்வு இல்லாவிடினும் இந்த பாவ சந்தோஷ வழியைப் பின்பற்றுவது ஞானமற்றது என்று உணர்வார்கள். தற்காலத்தில் பெரும்பாலானவர்கள் இந்த உலகத்தில் எல்லாவற்றையும் நன்கு அனுபவிக்க வேண்டும் என்று எண்ணி, அதற்கு ஆயத்தமாகி, தாங்கள் தேடின இன்பம் தங்களுக்குக் கிடைக்கவில்லையே என்றெண்ணி விரக்தியால் மாண்டு போகிறார்கள். அவர்கள் தேடி வைத்த புகழ், ஐஸ்வரியங்களெல்லாம் சிதறிப்போகும். அப்படியே சிதறிப்போகாவிட்டாலும் அது பிற்கால சந்ததிக்கு தெளிந்த சிந்தையில்லாமல், பணப் பேராசை பிடித்தவனுடைய கதி இதுதான் என்பதை பறைசாற்றும் ஞாபகச் சின்னமாக அமையும்.

இந்த உலகின் வாழ்க்கை நியாயத்தின்படி சரியான குறிக்கோளோ, நோக்கமோ இல்லாமல் இருப்பதை அப்போஸ்தலராகிய பேதுரு,

“உங்கள் முன்னோர்களால் பாரம்பரியமாய் நீங்கள் அனுசரித்து வந்த வீணான நடத்தை என்றார்.” (1பேது 1:18)

தகுதியில்லாத பொருளுக்காக வீணாக உழைக்கிறது பாரம்பரிய செயல். மனிதர் தாங்கள் செய்வது சரியா தவறா என பகுத்தறியாமல், தங்கள் பெற்றோர் செய்வதையே தாங்களும் கடைப்பிடிக்க வேண்டுமென நினைக்கின்றனர். நாம் அந்தப் பாரம்பரியத்தின்படி நடவாமல் திரும்பியதற்கு காரணம் கிறிஸ்துவினுடைய விலையேறப்பெற்ற இரத்தத்தினால் மீட்கப்பட்டிருக்கிறோம் என்பதை கற்றுக்கொண்டதினால் தான் என்று அப்போஸ்தலர் கூறுகிறார். இந்த உலகத்தின் பாதை வீணிலும் வீணானது என்று நாம் தேவனுடைய கிருபையின் வார்த்தை மூலம் கற்றுக் கொண்டிருக்கிறோம். தெளிந்த சிந்தையின் பாக்கியம் கிடைக்காததினாலும், மனுக்குல வீழ்ச்சியினாலும் எல்லாரும் அந்த மாயையான பாதையிலேயே பின்தொடர்ந்து போகின்றனர். நம்மை கிரயத்துக்குக் கொண்ட ஆண்டவர் மூலம், நாம் உடன்படிக்கை செய்து, அந்த தெளிந்த புத்தியுள்ள ஆவியைப் பெற்றுக் கொண்டதினால் நாம் இவைகளைக் கற்றுக் கொள்கிறோம்.

வேதாகமத்தின் வழியாக, பரிசுத்த ஆவியின் பார்வையில்

தற்கால ஜீவியத்தை நோக்கிப் பார்ப்போமேயானால், அந்த அழைப்பை கேட்டு, பரிசை பார்க்கிற அனைவருக்கும் அந்த பரிசைப் பெறுவதற்கு ஆயத்தப்படுத்துகிற பள்ளியாகத் தோன்றும். யாருடைய கண்கள் வேதாகமத்தை உள்ளே ஊடுருவிக்காணத்திறந்திருக்கிறதோ, அவர்கள் பெரும்பாலானவர்கள் செல்கின்ற பாதை ஞானமற்றது என்பதைப் புரிந்து கொள்வர். பெரும்பாலானவர்கள் தங்கள் சுயநல நோக்கத்தைத் தடைபண்ணாமலும், தங்கள் விழுந்துபோன சுபாவத்தின் படியே பாரம்பரியத்தைக் கைவிடாமலும், பல சந்தர்ப்பங்களில் நல்ல குணநலன்களை விட்டு தாங்கள் பிறந்தபோது இருந்த நிலையி-ருந்ததைவிட இன்னும் மோசமான சுபாவத்தை பின் சந்ததியாருக்கு விட்டுச் செல்லும்போது கெட்ட சுபாவத்தோடு கூட, பின்வரும் சந்ததிக்கு அவர்களுக்கே உரிய பலவீனங்களும் சேர்ந்து கொள்கிறது.

மறுபுறம் பார்ப்போமேயானால், தேவனுடைய வசனமும் அந்த வசனத்தின் பரிசுத்த ஆவியும் நம்மை இவ்வுலகப் பேராசைகள், நோக்கங்களை அடையவிடாமல் தடுக்கிறது; மேலும், “பண ஆசை எல்லாத் தீமைக்கும் வேராய் இருக்கிறது” என்று எச்சரிக்கிறது. - 1 தீமோ 6:10

ஆவிக்கெதிரிடையான எல்லைக் கோடாகிய சோம்பேறித்தனத்தி-ருந்து நம்மைப் பாதுகாத்து, எல்லா மனிதருக்கும் முன்பாக நீதியாகவும் நேர்மையாகவும் நடந்து கொள்வதோடல்லாமல், தன் வீட்டுக்கு வேண்டிய எந்த வருமானத்தையும் நேர்மை யான வழியில் ஈட்டப் போதிக்கிறது. வேத வசனங்கள் “அசதியாயிராமல் ஜாக்கிரதையாயிருங்கள், ஆவியிலே அனலாயிருங்கள், கர்த்தருக்கு ஊழியஞ் செய்யுங்கள்” என்று நமக்கு புத்திமதி கூறுகிறது. (ரோம 12:11) உண்மையில் மதிப்பில்லாத உலக பொக்கிஷங்கள், ஆடம்பரங்கள், மற்றவர்கள் கே- செய்து வாழ்கிற வாழ்க்கை - ஆகிய இவற்றி-ருந்து கர்த்தரின் ஆவியைப் பெற்றவர்கள் பாதுகாக்கப்படுகிறார்கள். தெளிவற்ற சிந்தனையி-ருந்தும், சோம்பேறித்தனத்தி-ருந்தும் கர்த்தரின் ஆவியைப் பெற்றவர்கள் காக்கப்படுகின்றனர். எல்லா நல்ல சேவைகளையும் செய்ய பலமுள்ளவர்களாகும்படி புத்தி

புகட்டுகிறது. இவர்களது நற்சேவை மனுக்குலம் முழுவதற்கும் உதவியாக இருப்பதால் தெய்வீக அங்கீகாரம் பெறுகிறது. இந்த சேவை கர்த்தர் தமக்கே செய்த சேவையென கருதப்படுவதால் நித்திய ஜீவனையும் ஏராளமான வெகுமதிகளையும் பெறுவார்கள்.

தற்காலத்தில் தெளிந்த புத்தியுள்ள ஆவி நற்குண ஐசுவரியத்தையும், கிருபையின் ஐசுவரியத்தையும் அடைய சந்தர்ப்பம் பார்த்துக் கொண்டிருக்கிறது. ஏனெனில் இந்த ஐசுவரியத்தை பூச்சியாவது, துருவாவது கெடுப்பதில்லை; ஆனால் நித்திய சந்தோஷத்தைத் தரும். தெளிந்த புத்தியுள்ள ஆவி தற்காலத்தை அசட்டை செய்துவிட்டு வருங்காலத்தில் வாழும் படிச் சொல்லவில்லை; எதிர்காலத்தை நினைவில் நிறுத்திக் கொண்டு, தற்காலத்தில் ஞானமாய் வாழும்படி செய்கிறது.

தெளிந்த புத்தியுள்ள ஆவி செம்மையான குணநலன்களைப் பெற்றிட, அகலமும் ஆழமுமான எல்லா வழிமுறைகளிலும் நடத்துகிறது. தெளிந்த புத்தியுள்ள ஆவியை உடையவர்களுக்கு அது அவர்களைப் பற்றிய சரியான கருத்தை காட்டுகிறது மட்டுமல்ல, தன்னைப் போல அழைக்கப்பட்டு, பின்னர் விழுந்துபோன நிலையி-ருக்கிற உடன் சகோதரர்களைப் பற்றிய சரியான கருத்தை காட்டுகிறது. அதனால் ஒருவரில் ஒருவருக்கு கருணையையும், ஐக்கியத்தையும் உண்டாக்குகிறது. அவன் தன் உடலும் உள்ளமும் பாவ நிலைமையில் இருப்பதால், தனக்கே கிருபை, சீர்திருத்தம் தேவை என்பதை உணர்ந்திருக்கிறான். முழு உலக மனுக்குலமும் பாவ நிலைமையி-ருப்பதால் முழு உலகத்திற்கும் கிருபையும், சீர்திருத்தமும் தேவை என்பதை உணர்ந்திருக்கிறான். தனது மனத்திலுள்ள குறைவுகள், சமத்துவமற்ற சிந்தனைகள் ஆகியவற்றை நிவர்த்தி செய்யக் கற்றுக் கொள்கிறான். அவன் “இவ்வுலகின் அதிபதியாகிய சாத்தானால்” குருடாக்கப்பட்டு, தெளிந்த புத்தியுள்ள ஆவியைப் பெற்றுக் கொள்ள இயலாது இருக்கிறவர்கள் மீது பரிவு காட்டுகிறான். இயேசுவின் முகத்தில் தெய்வீக நன்மையின், மகிமையின் பிரகாசத்தை காணக் கூடாமயிருக்கிறவர்கள், தங்கள் உள்ளத்தில் பிரகாசிக்கவும், தெளிந்த புத்தியுள்ள ஆவியை பெறவும் உதவுவான். (2 கொரி 4:4)

கிறிஸ்துவுக்குள் ஒரு புது சிருஷ்டியாக, தன்னுடைய

சுவீகாரத்தின் பரிசுத்த ஆவியில் எந்த அளவுக்கு வளருகிறானோ, அந்த அளவுக்கு படிப்படியாக இன்னும் சாந்தம், இரக்கம், தாராளமனது, பரோபகார சிந்தை உடையவனாய், தேவசுபாவம் உள்ளவனாக மாறுகிறான். இப்படிப்பட்ட கருணை, காருண்யம் மிகுந்த குணநலன்கள் உண்டாகியிருந்து பெருகினால், அவனுடைய வெளித் தோற்றத்தையோ நடவடிக்கையையோ மட்டும் மாற்றாமல், அவனுடைய சிந்தனையையும், வார்த்தைகளையும் முற்றிலுமாக மாற்றுகிறது. அநாகரீகமான கள்ளங்கபடமுள்ள செயல்பாடுகளை அவன் பெற்றுள்ள பரிசுத்த ஆவி அருவருக்கின்றது. இந்த அருவருப்பு நிறைந்த செயல்பாடுகளை எந்தளவு தன் பகைவர்கள், நண்பர்கள், அயலாரிடத்தில் காட்டுகிறானோ அவர்களைப் பற்றிய அநீதியான சிந்தனை, இரக்கமற்ற செயல்பாடு ஆகியவை வெளிப்பட்டு பரிசுத்த ஆவிக்கு விரோதமான செயல்பாடாக அமையும்.

தெளிந்த புத்தியுள்ள ஆவி ஒருவரிடத்தில் உண்டாயிருக்குமேயானால் அவர்கள், படிப்படியாக நல்ல கணவனாக, சிறந்த தந்தையாக, சிறந்த குமாரனாக, சிறந்த மனைவியாக, சிறந்த தாயாக, சிறந்த மகளாக மாறுவது உறுதியாகும். அதற்கு தற்போதைய சுயநல சிந்தனை, சொல், செயல்பாடுகள் ஆகியவற்றை யாவரும் நேசிக்குக்கூடிய அளவிற்கு மாற்றி அமைத்ததே காரணம். தெளிந்த சிந்தையை பெற்றவன், பரிசுத்த ஆவியைப் பெற்றவன், அன்பின் ஆவியை உடையவன், எந்த அளவுக்கு அந்த ஆவியை சுதந்தரித்திருக்கிறானோ அந்தளவுக்கு தன்னுடைய உரிமை, சலுகையை பெரிதாக எண்ணாமல், மற்ற எல்லாருடைய உரிமை, சலுகை இவைகளுக்கு முத-டம் கொடுத்து, அவர்களுடைய உணர்வுகளைப் போற்றி மதிக்க ஆரம்பித்து விடுவான். எல்லா விஷயத்திலும் முத-ல் கடவுளுடைய சித்தத்தை முதன்மையாக நிறுத்தி, அதற்கடுத்த நிலையில் கர்த்தரில் பிரியப்படுகிற, தன்னோடு தொடர்பு கொள்கிற மற்றெல்லாருடைய நன்மையையும் விசேஷமாக தனது சொந்த குடும்பத்தாருடைய நன்மையையும் நாடுவான். இந்த விருப்பத்திற்கிசைவாக முத-ல் தேவனைப் பிரியப்படுத்தவும், அடுத்து விசுவாசக் குடும்பமாகிய திருச்சபையாரைப் பிரியப்படுத்தவும், யார் யாருடன் தொடர்பு கொள்ள வாய்ப்பு ஏற்படுகிறதோ அத்தனை பேருக்கும் தேவ சித்தப்படி என்ன பேசுவது, எப்படி சிந்திப்பது, எப்படி செயல்படுவது என்பவை பரிசுத்த ஆவியினால் வழிநடத்தப்படும்.

தெளிந்த புத்தியுள்ள ஆவியைப் பெற்றுக்கொண்ட ஆணோ, பெண்ணோ, அதனாலேயே எல்லா விஷயங்களிலும் நல்ல கணவன், நல்ல மனைவி, நல்ல தந்தை, நல்ல தாய், நல்ல சகோதரன் நல்ல சகோதரி என்ற நற்சாட்சி பெற்றிருக்க முடியாது. ஏனெனில் நாம் முன்னரே பார்த்தபடி, கிறிஸ்துவின் நற்செய்திப் பணியை, இந்த நாகரீகமான சமூகத்திற்கு எடுத்துச் செல்லும்போது, எவ்வளவோ பலவீனர்களும் ஒன்றுக்கும் உதவாதவர்களென்று கருதப்பட்டவர்களுமாகிய நம்மைத் தெரிந்து கொண்டு, இதேபோல ஒன்றுக்கும் உதவாதவர்களென்று கருதப்பட்ட மற்றவர்களையும் இந்த தெளிந்த சிந்தையுள்ள வர்களாகும்படி சீர்பொருந்தச் செய்து கர்த்தருக்கென்று தங்களை முற்றிலுமாக உடன்படிக்கை செய்து ஒப்புக் கொடுப்பார்கள். இதன்பிறகு அவர்கள் தெளிந்த புத்தியுள்ள ஆவியை பெற்றுக் கொள்வார்கள். இதற்கு நேர்மாறாக, இவ்வுல ஆடம்பரச் செல்வச் சிறப்பில் பிறந்தவர்கள், தங்களுடைய சுயநீதியைச் சார்ந்திருப்பதால், கர்த்தர் காண்பிக்கின்ற நல்ல வழியையோ, உதவியையோ ஏற்றுக் கொள்ள மறுப்பார்கள். இம்மாதிரி ஆடம்பரக் குடும்பத்தில் பிறந்து வளர்ந்தமையினால் பெருந்தன்மையான கணவராகவோ, மனைவியாகவோ, பாராட்டுக்குரிய குழந்தைகளாகவோ, பெற்றோராகவோ கருதப்படலாம். பாரம்பரியத்தின்படி வருகிற கிறிஸ்தவப் பெற்றோருக்கு அவர்கள் மற்ற குழந்தைகளைவிட ஞானத்திலும், மேன்மையிலும் சிறந்து விளங்குவார்கள். இப்படிப்பட்டவர்கள் இரட்சகரை ஏற்றுக்கொண்டு, புதிய சிந்தைக்கு ஒப்புக் கொடுக்காவிட்டால், அவர்கள் விழுந்து போன நிலைமைக்கே தள்ளப்படுவது நிச்சயம். அவர்களுடைய அன்பு, இரக்கம் ஆகியவை வெளிப்படையான தோற்றமாகவே இருக்கும்லாமல் உள்ளான அன்பாக இருக்க முடியாது. உள்ளே சுயநலமாகவும், வெளியே பொதுநலத் தோற்றமுமாக வேஷமிடுகிறார்கள். வருங்காலத்தில் அவர்கள் வேஷம் வெளியரங்கமாகி, இன்னும் கீழான நிலைக்கு அவர்களை விட்டுவிடும்.

ஒரு ஆணோ, பெண்ணோ ஒழுக்கக் கேட்டிலும், ஞானமற்ற தன்மையிலும், அவனுடைய மனது எவ்வளவு பாதாளமும், பரிதபிக்கக்கூடிய நிலையில் இருந்தாலும், தேவனுடைய சத்தியமும், கிருபையும் அவர்களை விழுந்துபோன நிலையி-ருந்து உன்னத

நிலைக்கு உயர்த்தும். அவர்களை மற்றவர்களைப் பார்க்கிலும் பெருந்தன்மை உள்ளவர்களாக, தூய்மை, இரக்கம், மென்மை உள்ளவர்களாக, தயாள சிந்தை உள்ளவர்களாக மாற்றும். அவர்கள் எந்தளவிற்கு இந்த புதிய சிந்தையை, தெளிந்த புத்தியுள்ள ஆவியைப் பெற்று வளர்கிறார்களோ அந்த அளவுக்கு இந்த மாற்றம் நிகழும்.

மனுக்குலத்தின் பொறுப்பற்ற பிரச்சாரமே, பொதுவாக தெளிவற்ற மனித சிந்தனையை எடுத்துக் காட்டுகிறது. பின்வரும் சந்ததிக்கு சுகக்கேடு உண்டாக்குகிறது என்ற விளைவை எண்ணாமல், பின்வரும் சந்ததியைப் பத்திரமாகப் பாதுகாப்பதற்காகவாவது நாம் செய்வது சரியா, தவறா என்று சிந்திக்காமல் மனுக்குலம் முன்னேறுகிறது. இயற்கைக்கு முரணாக தாழ்ந்த விலங்குகள், கால்நடைகளாகிய ஆடு, குதிரை, நாய் போன்றவைகளை மேன்மையான இனமாக முன்னேற்ற அறிந்திருக்கிறார்கள். மனிதனுடைய இயல்பான பகுத்தறிவை எப்படி பயற்சி எடுத்து பயன்படுத்துவது என்பதைக் குறித்து அப்போஸ்தலர் விசுவாசிகளுக்கு விவரிக்கின்றார். "...புருஷர்களே உங்கள் மனைவியானவளோடு விவேகத்தோடு வாழ்ந்து... அவர்களுக்கு செய்ய வேண்டிய கனத்தைச் செய்யுங்கள்." (1 பேதுரு 3:7) தெளிந்த புத்தியுள்ள ஆவியோடு புருஷர்கள் இந்த ஆலோசனையையும் கேட்டு அதன்படி நடந்தால், மனைவிகள் எவ்வளவு பலவீனர்களாக இருந்தும், அதிகப்படியான பளுவைச் சுமக்கிறார்கள் என்பதை அறிந்து, அவர்களை வெகு சாந்தத்தோடும் விவேகத்தோடும் நடத்துவார்கள்

கர்த்தருடைய ஊழியக்காரர்கள், ஊழியக்காரிகள் மட்டுமே இந்த தெளிந்த புத்தியுள்ள ஆவியை பெற்றிருக்கிறார்கள். அனைத்துலக மக்களும் ஆசீர்வதிக்கப்படப் போகிற காலம் சமீபமாக இருப்பதினால் தேவனுக்கு நன்றி செலுத்துவோம். மகிமையின் இராஜாவாகிய கிறிஸ்துவோடு கூட, அவர்களுடைய ஊழியக்காரரும் மகிமையடையும் காலம் சமீபமாக இருப்பதினால் தேவனுக்கு நன்றி கூறுவோம். அவர்கள் மகிமையடைந்த பின்னர், அனைத்துலக மக்களும் இந்த தெளிந்த புத்தியுள்ள ஆவியைப் பெற்று ஆசீர்வதிக்கப்பட்டிருப்பார்கள்.

அ அ

அத்தியாயம் 11

ஒப்புரவாகுத-ன் பரிசுத்த ஆவி மறுக்கும் செய்திகளை ஆழ்ந்து ஆராய்தல்

முரணாக காணப்படுகிற வசனங்களை ஆராய்தல்- ஆவியை அவித்துப் போடாதிருங்கள்-பரிசுத்த ஆவியை துக்கப்படுத்தாதிருங்கள்-சத்திய ஆவி-தேற்றரவாளன்-பரிசுத்த ஆவியால் நிறைந்திருத்தல்-பரிசுத்த ஆவியினிடத்தில் பொய் சொல்லுதல்-கர்த்தருடைய ஆவியை சோதித்தல்-பரிசுத்த ஆவிக்கு விரோதமான பாவம்-ஆவியானவர் சொன்னார்-பரிசுத்த ஆவிக்கு நலமாக கண்டது-பரிசுத்த ஆவியினால் தடைபண்ணப்பட்டது-பரிசுத்த ஆவியானவர் சாட்சி கொடுக்கிறார்-பரிசுத்த ஆவி உங்களை கண்காணிகளாக வைத்தது-பரிசுத்த ஆவி ஒரு போதகர்-பரிசுத்தராலே பெற்ற அபிஷேகம்-ஆவியானவர் வாக்குக்கடங்காத பெரு மூச்சுகளோடு வேண்டுதல் செய்கிறார்-ஆவியானவர் உலகத்தை கண்டித்து உணர்த்துவது எவ்வாறு-இதனாலே பரிசுத்த ஆவி இன்னதென்றும், அந்திகிறிஸ்துவின் ஆவி இன்னதென்றும் அறிவீர்கள்.

வேதாகமத்தை மொழிபெயர்த்தவர்கள் (பொதுவான பதிப்பு மற்றும் திருத்திய பதிப்பு) திருத்துவக்கொள்கைக் காரராயிருப்பதினால் வேதத்தில் அநேக பகுதிகளில் தங்களுக்கு ஆதரவாக சில வசனங்களை சேர்த்துக் கொண்டனர் என்பதை பல அத்தியாயங்களில் முன்பு பார்த்தோம். அதாவது பிதாவினுடைய பரிசுத்த ஆவி, குமாரனால் கர்த்தருடைய பிள்ளைகளிடத்தில் ஒப்புரவாகுத-ன் ஆவியாக இருக்கிறது என்பதைப் பார்த்தோம். பலருக்கு ஐயப்பாடு எழுவதாக தோன்றுகிற பல வசனங்களை